
[ किंमत : रुपये ६.०० ] 


प्राधिकृत प्रकाशन 
महाराष्ट्र शासनाव्यतिरिक्त इतर वैधानिक प्राधिकाऱ्यांनी तयार केलेले ( भाग एक , एक - अ व एक - ल यांमध्ये प्रसिद्ध केलेले वैधानिक 
नियम व आदेश यांव्यतिरिक्त इतर) वैधानिक नियम व आदेश ; यात भारत सरकार, उच्च न्यायालय , पोलीस आयुक्त, आयुक्त 
( राज्य उत्पादन शुल्क ), जिल्हादंडाधिकारी व निवडणूक आयोग, निवडणूक न्यायाधिकरण , निवडणूक निर्णय अधिकारी व 
निवडणूक आयोगाखालील इतर प्राधिकारी यांनी तयार केलेले वैधानिक नियम व आदेश यांचा समावेश होतो. 


. 


पोलीस अधीक्षक यांचे कार्यालय , जळगाव 


. 


अधिसूचना 
महाराष्ट्र पोलीस अधिनियम, १९ ५१, कलम ३३ (१ ) ( बी ) नुसार 
क्रमांक ८१/ सीबी-५ / अवजड वाहतूक / प्रवेश बंद / बदल / २०२० . ज्याअर्थी, गुरुवार, दिनांक १९ मार्च २०२० रोजी पासून धुळे- औरंगाबाद 
महामार्ग क्रमांक २११ चाळीसगाव शहरातून मुख्य चौकातून व गजबजलेल्या लोकवस्तीतून जात असून रस्ता अरूंद आहे. अवजड वाहनाकरिता 
शहराबाहेरुन धुळे ते औरंगाबाद बायपास रोड काढण्यात आलेला आहे. नोटिफिकेशन नसल्यामुळे चाळीसगाव शहरातून अवजड वाहने रहदारी 
करीत आहेत . अवजड वाहनाची रहदारी व दैनंदिन रहदारी यामुळे शहरामध्ये रहदारीस वेळोवळी किरकोळ अपघात होऊन अडथळे निर्माण होत 
आहेत . त्यामुळे तणावस्थितीनिर्माण होऊन कायदा व सुव्यवस्थेचा प्रश्न निर्माण होत आहे. अवजड वाहनाची रहदारी ही बायपास रस्त्यानेच असावी 
अशी मागणी वेळोवेळी वेगवेगळ्या पक्षाच्या पदाधिकाऱ्यांकडून व चाळीसगावच्या स्थानिक नागरिकांकडून होत असते. दिनांक २९ फेब्रुवारी २०२० 
रोजी रात्री ११-०० वा. दरम्यान दुचाकीस्वाराला मालट्रकने कट मारल्याचे कारणावरून चाळीसगाव शहरातील लोकप्रतिनिधी व ७५ ते १०० नागरिकांनी 
रस्त्यावर उतरून अवजड वाहनांना चाळीसगाव शहरातून प्रवेश बंदी करावी अशी मागणी केली होती. चाळीसगाव शहरातून गेलेल्या महामार्गानेच 
सर्व धर्माच्या सण, उत्सवाच्या मिरवणुका जात असतात. भविष्यात गंभीर स्वरूपाचा अपघात झाल्यास जनतेच्या भावनांचा उद्रेक होऊन शांतता 
भंग होऊन कायदा व सुव्यवस्थेचा प्रश्न निर्माण होऊ शकतो अशी माझी खात्री झालेली आहे. 

त्याअर्थी, मी डॉ. पंजाबराव उगले, पोलीस अधीक्षक, जळगाव, जिल्हा जळगाव १९ ५१ च्या महाराष्ट्र पोलीस अधिनियम कलम ३३ (१ ) 
( बी) नुसार प्रदान करण्यात आलेल्या अधिकाराचा वापर करून चाळीसगाव शहरातील खालील नमूद मार्गावर अवजड वाहनाच्या विनियमनासाठी 
आणि कायदा व सुव्यवस्था राखण्यासाठी पुढीलप्रमाणे आदेश देत आहे. 
प्रवेश बंद मार्ग 
( अ) धुळे ते औरंगाबाद महामार्ग व औरंगाबाद ते धुळे महामार्गावरून येणाऱ्या जड वाहनास चाळीसगाव शहरातून २४ तास प्रवेश बंद. 
( ब ) औरंगाबादकडून भडगाव, पाचोरा, जळगावकडे येणाऱ्या व जाणाऱ्या जड वाहनाना चाळीसगाव शहरातून २४ तास प्रवेश बंद. 
( क ) कन्नड बायपासकडून घाटकडे येणाऱ्या मालवाहतूक वाहनास सकाळी ६-०० ते रात्री २०-०० वा . पावेतो प्रवेश बंद. 

वरील महामार्गावरून चाळीसगाव शहरात येणारी व जाणारी सर्व प्रकारची अवजड वाहतूक गुरुवार, दिनांक १९ मार्च २०२० पासून वरीलप्रमाणे 
जड वाहतुकीस प्रवेश बंदी करण्यात येत आहे. सदर अवजड वाहतूक पर्यायी मार्गाने वळविण्यात येत आहे. 
पर्यायी मार्ग 

( अ ) धुळेकडून औरंगाबादकडे जाणारी व औरंगाबादकडून धुळेकडे येणारी अवजड वाहने बायपासचा येण्यासाठी व जाण्यासाठी वापर 
करतील. 

( ब) औरंगाबादकडून भडगाव, जळगावकडेस जाणारी वाहने दयानंद हॉटेल मार्गे खरजई नाका भडगाव रोडचा वापर करतील. तसेच 
भडगावकडून औरंगाबादकडे जाणारी वाहने खरजई नाका, दयानंद हॉटेल मार्गे कन्नड बायपास या पर्यायी मार्गाने जातील. 

( क ) धुळेकडून भडगावकडे जाणारी वाहने ही बायपासने जावून मालेगाव रोडने येऊन वाय पॉईंट , सिग्नल चौक मार्गे भडगावकडे 
जातील . 


( ड ) घाट रोडवरील व्यापाऱ्यांकडे येणारी मालवाहतूक वाहने रात्री २०-०० ते सकाळी ६-०० वा . दरम्यान कन्नड बायपासने घाटरोड 
कडेस येतील व परत त्याच मार्गाने कन्नड बायपासकडे जातील. 


दिनांक १८ मार्च २०२० . 


डॉ . पंजाबराव उगले , 
पोलीस अधीक्षक , जळगाव. 

